

# 3 दिन में दूसरी बार जयपुर एयरपोर्ट को बम से उड़ाने की धमकी मिली

धमकी भरा ई-मेल मिलने के बाद सुरक्षा एजेंसियों ने एयरपोर्ट पर सर्च ऑपरेशन चलाया

**-कार्यालय संवाददाता-**  
जयपुर। जयपुर एयरपोर्ट को बम से उड़ाने की धमकी भरा ई-मेल बीते 3 दिन में दूसरी बार जयपुर एयरपोर्ट अथॉरिटी को को मिला है। एयरपोर्ट पर बम की सूचना और धमकी भरा मैसेज मिलने के बाद सुरक्षा एजेंसियां अलर्ट हो गईं और सांगानेर एयरपोर्ट पर सर्च ऑपरेशन चलाया गया। केंद्रीय एजेंसियों के साथ राजस्थान पुलिस भी एक्टिव हो गईं। डॉंग स्व्वायड और बम स्व्वायड को भी मौके पर बुलाकर जांच की गई, लेकिन एयरपोर्ट पर किसी भी तरह की संदिग्ध वस्तु नहीं मिली है। पुलिस ने बताया कि तीन दिन के भीतर दूसरी बार जयपुर एयरपोर्ट अथॉरिटी को बम से उड़ाने की धमकी मिली है। एयरपोर्ट को ज्यादा से ज्यादा नुकसान पहुंचाने की बात लिखी गई है और साथ ही बताया कि जयपुर ही नहीं बल्कि देश के वाराणसी,

- बम और डॉंग स्व्वायड के साथ सुरक्षा जवानों ने एयरपोर्ट परिसर के चप्पे-चप्पे को खंगाला, संदिग्ध कुछ नहीं मिलने पर राहत की सांस ली
- बताया जा रहा है कि जयपुर ही नहीं बल्कि देश के वाराणसी, चंडीगढ़, श्रीनगर सहित के कई एयरपोर्ट को बम से उड़ाने की धमकी दी गई है। इन एयरपोर्ट की ऑफिशियल ई-मेल आई.डी. पर ये धमकी भरा मैसेज भेजा गया है।

चंडीगढ़, श्रीनगर सहित भारत के कई एयरपोर्ट को बम से उड़ाने की धमकी दी गई है। इंडिया के इन सभी एयरपोर्ट की ऑफिशियल ई-मेल आईडी पर ये धमकी भरा मैसेज भेजा गया है। मेल करने वाले ने सभी को एक साथ धमकी भरा मेल किया है। जिसमें एयरपोर्ट पर बम लगाने की बात कही गई है। सुरक्षा एजेंसियां पूरे मामले की जांच पड़ताल में जुट गई है। पुलिस के मुताबिक धमकी भरा

प्रशासन की ओर से एयरपोर्ट थाने में इसकी रिपोर्ट दर्ज करवाई गई है। मामले को गंभीरता से लेते हुए पुलिस मामले की जांच पड़ताल में जुट गई है। साथ ही इस मामले में साइबर एक्सपर्ट की भी मदद ली जा रही है। पुलिस ने बताया कि सोमवार सुबह एयरपोर्ट की ऑफिशियल आईडी पर ई-मेल भेजकर धमकी दी गई है, धमकी देने वाले का कहना है कि, एयरपोर्ट के विभिन्न हिस्सों में बम लगा दिया है। साथ ही तीन एयरलाइंस में भी बम प्लांट किए जाने की बात कही है। साथ ही टैरेराइजर्स-111 ग्रुप की ओर से बता कर मेल में लिखा गया है कि इसको हलके में मत लेना। पुलिस ने एयरपोर्ट सुरक्षा जवानों के साथ मिलकर सर्च ऑपरेशन शुरू किया। बम निरोधक दस्ता और डॉंग स्व्वायड की ओर से पूरे एयरपोर्ट परिसर और उसके आस-पास की जांच की जा रही है।

सर्च ऑपरेशन में अभी तक एयरपोर्ट परिसर में कोई भी संदिग्ध चीज नहीं मिली है। विजिलेंस टीम ई-मेल करने व्यक्ति तक पहुंचने का प्रयास कर रही है। गौरतलब है कि इससे पहले 26 अप्रैल 2024 और उससे पहले 16 फरवरी 2024 और 27 दिसंबर 2023 को भी धमकी भरा मेल प्राप्त हो चुका है। जयपुर इंटरनेशनल एयरपोर्ट को तीन दिन पहले बम से उड़ाने की धमकी देने वाला आरोपी आंध्र प्रदेश में पकड़ा है। जिसे मुंबई पुलिस आरोपी को लेकर आई है। वहीं जयपुर पुलिस आरोपी को पकड़ने के लिए मुंबई रवाना हो गई है। आरोपी ने 26 अप्रैल को जयपुर एयरपोर्ट अथॉरिटी को बम से उड़ाने की धमकी भरा मेल भेजा था और खुद को बंगलुरु निवासी बताया था। इस मामले को लेकर जयपुर पुलिस जल्द खुलासा कर सकती है।

## एसबीआई लाइफ इंश्योरेंस को मिला 38238 करोड़ का न्यू बिजनेस प्रीमियम

जयपुर। देश की अग्रणी जीवन बीमा कंपनियों में से एक, एसबीआई लाइफ इंश्योरेंस ने 31 मार्च को समाप्त वर्ष के दौरान 38 हजार 238 करोड़ रुपये का न्यू बिजनेस प्रीमियम दर्ज किया, जबकि 31 मार्च, 2023 को समाप्त वर्ष के दौरान यह 29,589 करोड़ रुपये था। पिछले वर्ष की तुलना में सिंगल प्रीमियम में 44 फीसदी की वृद्धि हुई है। सुरक्षा पर स्पष्ट ध्यान केंद्रित करते हुए, एसबीआई लाइफ का न्यू बिजनेस प्रीमियम 31 मार्च को समाप्त वर्ष के लिए 4,165 करोड़ रुपये रहा, जो 15 फीसदी की वृद्धि दर्शाता है। सुरक्षा व्यक्तिगत न्यू बिजनेस प्रीमियम 31 मार्च को समाप्त वर्ष के लिए 951 करोड़ रुपये रहा। व्यक्तिगत नया व्यवसाय प्रीमियम पिछले वर्ष की तुलना में 14 फीसदी वृद्धि के साथ 23,832 करोड़ रुपये रहा।

## हाईकोर्ट के आदेश पर जे.डी.ए. ने न्यू सांगानेर रोड पर 125 अतिक्रमियों को थमाया नोटिस

शिव शंकर नगर, केसर विहार और अशोक विहार में सड़क सीमा में किए गए अवैध निर्माण ध्वस्त

जयपुर (कासं)। हीरापथ बी-टू बाईपास न्यू सांगानेर रोड से वंदे मातरम मार्ग तक प्रस्तावित सेक्टर रोड के लिए जयपुर विकास प्राधिकरण ने 125 अतिक्रमियों को धारा-72 के नोटिस थमाए हैं। यह कार्रवाई राजस्थान हाईकोर्ट द्वारा सिविल रिट पीटीशन संख्या 11818/2023 में दिए गए निर्णय की पालना में की गई है।

मुख्य नियंत्रक प्रवर्तन महेन्द्र कुमार शर्मा ने बताया कि राजस्थान हाईकोर्ट के आदेश की पालना में 125 अतिक्रमियों को धारा-72 के नोटिस जारी करके शीघ्र ही उन्हें अतिक्रमण हटाने के लिए पाबंद किया है। अगर अतिक्रमी स्वयं अवैध कब्जा नहीं हटाते हैं, राजस्थान उच्च न्यायालय के आदेश पर जे.डी.ए. प्रशासन अतिक्रमण हटाने की कार्रवाई करेगा। महेन्द्र शर्मा ने बताया कि सोमवार को जोन-9 स्थित शिव शंकर नगर, केसर विहार और अशोक विहार में कार्रवाई कर सड़क सीमाओं में हुए अवैध कब्जे व अतिक्रमण ध्वस्त किए। शिव शंकर नगर में



स्थानीय लोगों ने सड़क पर कब्जा कर करीब 10 स्थानों पर अवैध रूप से चबूतरे, रैम्प, लोहे के जाल और एंगल लगाकर कब्जा कर रखा था। केसर विहार में भी इसी तरह करीब 15 जगहों पर अवैध कब्जा

था। अशोक विहार में मंदिर के पास अवैध रूप से दीवार का निर्माण किया गया था, इन सभी अतिक्रमणों को जे.डी.ए. के प्रवर्तन दस्ते ने जे.सी.बी और मजदूरों की मदद से ध्वस्त किया।

## सुरेश कुमार पूनियां ने कांस्य पदक जीता



जयपुर। भारत हवी इलेक्ट्रिकल लिमिटेड की ओर से भोपाल में 15 से 18 अप्रैल तक आयोजित हुई अखिल भारतीय पब्लिक सेक्टर वॉलीबॉल प्रतियोगिता-2024 में बी.एस.एन.एल. वॉलीबॉल टीम का प्रतिनिधित्व करते हुए सुरेश कुमार पूनियां ने कांस्य पदक जीता। सुरेश पूनियां पूर्व में भी स्वर्ण तथा रजत

पदक जीत चुके हैं। राजस्थान दूरसंचार परिमंडल के मुख्य महाप्रबन्धक संजय कुमार ने सुरेश कुमार पूनियां को बधाई दी। इस अवसर पर वरिष्ठ महाप्रबंधक (प्रशासन एवं एचआर) अखिलेश अग्रवाल, राजस्थान दूरसंचार खेलकूद व सांस्कृतिक बोर्ड सचिव सुनील दत्त जोशी भी उपस्थित थे।

## ए.टी.एम. कार्ड बदलकर लूट की वारदातें करने वाली मेवाती गैंग का शातिर सरगना गिरफ्तार

आरोपी के कब्जे से 40 हजार रु. नकद और 17 ए.टी.एम. कार्ड बरामद

जयपुर। श्याम नगर थाना पुलिस ने सोमवार को कार्रवाई करते हुए ए.टी.एम. कार्ड बदलकर लूट की वारदात करने वाली मेवाती गैंग के सरगना को गिरफ्तार किया है। पुलिस ने आरोपी के पास से 40 हजार नकद और 17 ए.टी.एम. कार्ड बरामद किये हैं। पुलिस पृष्ठताछ में आरोपी ने प्रताप नगर, भंकारोटा, मानसरोवर, महेश नगर, चित्रकूट, ब्रह्मपुरी में भी कई वारदात की हैं। साथ ही आरोपी पूर्व में भी रेवाडी, फरीदाबाद, पानीपत (हरियाणा), नगर, ब्रह्मपुरी (जयपुर) तथा दिल्ली में गिरफ्तार हो चुका है। फिलहाल पुलिस पृष्ठताछ करने में जुटी है। पुलिस उपायुक्त जयपुर (दक्षिण) दिगंत आनन्द ने बताया कि श्याम नगर थाना पुलिस ने सोमवार को कार्रवाई करते हुए ए.टी.एम. कार्ड बदलकर लूट की वारदात करने वाली मेवाती गैंग के सरगना साकिब निवासी पलवल हरियाणा को गिरफ्तार किया गया। आरोपी मेवात तथा पलवल जिले का निवासी है तथा शनिवार,रविवार या छुट्टी वाले दिन कार से जयपुर आता है और ए.टी.एम. के पास गाड़ी लगाकर छोड़े होकर ए.टी.एम. में आने वाले बुजुर्ग या महिला को निशाना बनाते हैं। गैंग का एक सदस्य पहले ए.टी.एम. में मौजूद व्यक्ति के पास जाता है तथा जैसे ही वह पैसा निकालकर रवाना होता है तो आरोपी पीछे से कार्ड



गिरफ्तार आरोपी साकिब (बायें)

लैस का ऑप्शन दबा देता है, जिससे कई फंक्शन खुल जाते हैं। इसके बाद आरोपी आवाज देकर वापस बुलाता है। इतने में दूसरा आरोपी भी ए.टी.एम. में आ जाता है। पीडित व्यक्ति से कहते हैं कि अभी आपका दुर्जेकेशन कम्प्लीट नहीं हुआ है। आप अपना ए.टी.एम. व पिन दोबारा डालो। इसी दौरान दोनों आरोपी पीडित का ध्यान भटक कर ए.टी.एम. कार्ड बदल देते हैं। आरोपी का तीसरा साथी ए.टी.एम. के पास ही गाड़ी

लगाकर खड़ा रहता है। मौके से निकलकर आस-पास के दूसरे ए.टी.एम. से पैसा निकलवा लेते हैं तथा अपने पास रखी पीओएस मशीन से लिमिटेड के अनुसार पैसा ट्रांसफर कर लेते हैं। यह लोग जयपुर में ही हाईवे के पास होटल में कमरा लेकर रुक जाते हैं तथा कुछ दिन शहर में घूम कर वारदात को अंजाम देते हैं। पुलिस ने आरोपी के पास से 40 हजार नकद और 17 ए.टी.एम. कार्ड बरामद किये हैं। पुलिस गिरफ्तार आरोपी से उसके अन्य साथियों सहित अन्य वारदातों के बारे में पृष्ठताछ करने में जुटी है। गौरतलब है कि 13 अप्रैल को श्याम नगर थाना इलाके में श्याम नगर मेट्रो स्टेशन के पास एक ए.टी.एम. में पीडित पैसा निकलने गया। इसी दौरान वहां पर दो लड़के खड़े थे और उन्होंने पीडित के पैसे निकालने के लिए कहा। जिस पर पीडित ने अपना ए.टी.एम. कार्ड मशीन में लगाकर कोड लगा दिया। बदमाशों ने साइड से कोड देख लिया। जिसके बाद बदमाशों ने चालाकी से ए.टी.एम. कार्ड बदलकर निकल गए। कुछ देर में ही बदमाशों ने खाते से 1 लाख 40 हजार रुपए निकाल लिये। पीडित की शिकायत पर पुलिस ने एफआईआर दर्ज की और बदमाशों की तलाश में टीमे गठित कर आरोपी को चिन्हित करते हुए पकड़ा है।



## के.के.टावर में हो रहे अवैध निर्माण ने बुजुर्ग दुकानदार की जान ली

झोटवाड़ा स्थित रघुनाथपुरी में ग्रेटर नगर निगम की बिना परमिशन अवैध तरीके से बन रहा है कॉम्प्लेक्स

**-कार्यालय संवाददाता-**  
जयपुर। झोटवाड़ा स्थित रघुनाथपुरी में मुख्य सड़क पर बने कॉम्प्लेक्स "के.के.टावर" में अवैध निर्माण ने बुजुर्ग दुकानदार की जान ले ली। इस बिल्डिंग में चौथी मंजिल पर छत डालने का काम चल रहा था, तभी दुकानदार त्रिलोकचंद अपनी दुकान खोलने के बाद बोर्ड लगाने बाहर निकला तो शटरिंग में काम आने वाली लकड़ी की प्लेट का बड़ा हिस्सा नीचे उसके सिर पर गिर गया, इससे बुजुर्ग दुकानदार गंभीर घायल हो गया और उसने अस्पताल में दम तोड़ दिया। घटना के बाद स्थानीय व्यापारियों में रोष और उन्होंने अवैध निर्माण को लेकर ग्रेटर निगम प्रशासन के खिलाफ नारेबाजी की।

जानकारी के मुताबिक झोटवाड़ा स्थित रघुनाथपुरी में मुख्य सड़क पर हाल ही में "के.के.टावर" कॉम्प्लेक्स बना है। इस कॉम्प्लेक्स में कालवाड़ रोड सिंधी कॉलोनी निवासी त्रिलोकचंद (72) की दुकान थी। वे रविवार सुबह अपनी दुकान खोलने के लिए के.के. टावर में आए थे। इसी कॉम्प्लेक्स में चौथी मंजिल

- बुजुर्ग अपनी दुकान खोलने के बाद बोर्ड लगाने बाहर निकला था, तभी निर्माणाधीन छत में शटरिंग में काम आने वाला लकड़ी का फंटा उसके सिर पर गिर गया था
- गंभीर घायल त्रिलोकचंद को स्थानीय लोगों ने अस्पताल पहुंचाया, जहां उपचार के दौरान उनकी मौत हो गई
- स्थानीय व्यापारियों का आरोप है कि बिल्डिंग में अवैध निर्माण हो रहा है, इसकी शिकायत नगर निगम ग्रेटर में की थी, 10 दिन पहले निगम टीम मौके पर आई थी, लेकिन आज तक कोई कार्रवाई नहीं की

पर निर्माण का काम चल रहा था, छत डालने के लिए शटरिंग लगी हुई थी। तभी मजदूरों से शटरिंग में काम आने वाला फंटा गिर गया। वह सोधे त्रिलोकचंद के सिर पर गिरा। मौके पर मौजूद लोगों ने घायल त्रिलोकचंद को निजी हॉस्पिटल पहुंचाया। जहां प्राथमिक उपचार के बाद उसे शास्त्री नगर स्थित कावर्तिया हॉस्पिटल रेफर कर दिया। यहां इलाज के दौरान त्रिलोकचंद ने दम तोड़ दिया। घटना के बाद स्थानीय व्यापारियों का आरोप है कि बिल्डिंग में अवैध निर्माण हो रहा है। इसकी शिकायत नगर निगम ग्रेटर में की थी। शिकायत पर निगम की टीम 10 दिन पहले मौके पर आई थी, लेकिन टीम ने यहां कोई कार्रवाई नहीं की। पुलिस को स्थानीय लोगों ने बताया कि त्रिलोकचंद दुकान खोलने के बाद अपनी दुकान का बोर्ड लगाने बाहर आए थे। बोर्ड लगाकर जैसे ही वह दुकान के अंदर जाने लगे तभी ये हादसा हो गया। लोगों का आरोप है कि चौथी मंजिल का काम करने के दौरान सुरक्षा व्यवस्था का भी ध्यान नहीं रखा गया, जिसके कारण ये हादसा हो गया।

## परशुराम जन्मोत्सव की तैयारियां शुरू

जयपुर। ब्राह्मण समाज के आराध्य देव भगवान परशुराम जी के जन्मोत्सव अक्षय तृतीया 10 मई को विद्याधर नगर के भगवान परशुराम सिकल से शाम छह बजे सजम ध्वज शोभायात्रा निकाली जाएगी।

शोभायात्रा की रवानगी भगवान परशुराम की सैकड़ों दीपकों से होने वाली महाआरती के साथ होगी। सोमवार को प्रथम पुत्र्य मोती डुंगरी गणेशजी महाराज को प्रथम निमंत्रण दिया गया। ब्राह्मण समाज के लोगों ने गणेशजी को न्यौता देकर आयोजन को निर्विघ्न रूप से संपन्न करने की कामना की। सोमवार को उपमुख्य मंत्री तथा स्थानीय विधायक दीया कुमारी विधायक गोपाल शर्मा ने आयोजन को पोस्टर का विमोचन किया। दीया कुमारी और गोपाल शर्मा ने शोभायात्रा में शामिल होने का समाज का आमंत्रण स्वीकार किया।

## सार-समाचार सीनियर वर्ग में मलोट हॉस्पिटल और स्पोर्ट्स डोक शूटर्स फाइनल में



जयपुर, (का.सं.)। मेडिकोज सोशल वेलफेयर सोसायटी के तत्वाधान में अक्षय चतुर्थी संस्करण डॉक्टर प्रीमियर टेनिस में सीनियर और जूनियर टीम वर्ग में रोमांचक मुकाबले हुए। दीप चेरयमैन डॉ. जयंत सेन ने बताया कि दर्बंग सिंगल्स में अंडर 45 में डॉ. आदित्य और सुधांशु व अबब 45 में डॉ. रवि और डॉ. कपिल ने अपने सेमीफाइनल मुकाबले जीतकर फाइनल में स्थान पक्का किया। आयोजन सचिव डॉ. अनिल यादव ने बताया कि डबल डबल्स में डॉ. पुनीत-डॉ. संधीप और डॉ. निशांत-डॉ. कपिल फाइनल में पहुंचे। लीग को चेरयमैन डॉ. हरीश भारद्वाज ने बताया कि मलंग सिंगल्स बिलो 45 में डॉ. लोकेश और डॉ. गतिश और अबब 45 में डॉ. रामचंदानी और डॉ. अजीत ने अपने प्रतिद्वंद्वियों को हराकर फाइनल में पहुंचे। लीग कॉर्डिनेटर डॉ. ओम मील ने बताया कि मलंग डबल्स में डॉ. अजीत-डॉ. चेतन और डॉ. सुनील-डॉ. संकल्प की जोड़ी ने फाइनल में स्थान पक्का किया। लीग कॉर्डिनेटर डॉ. दीपाली पाठक ने बताया कि जूनियर वर्ग में टीम ऑनैन्स हॉस्पिटल और टीमा बॉक्सड ऑर्थोपेडिक हॉस्पिटल में खिताबी मुकाबला होगा। लीग कोऑर्डिनेटर डॉ. दीपक सेनी ने बताया कि दर्बंग ट्राइओ में टीम डॉ. दिनेश चौधरी और टीम निशांत के बीच में होगा फाइनल मुकाबला।

## लैंगिक संवेदनशीलता पर संगोष्ठी

जयपुर। लैंगिक समानता व संवेदनशीलता के बारे में जागरूक करने के उद्देश्य से जयपुर में जामडोली स्थित अग्रसेन स्नातकोत्तर शिक्षा महाविद्यालय, केशव विद्यापीठ में लैंगिक संवेदनशीलता एवं समानता विषय पर राष्ट्रीय संगोष्ठी का आयोजन किया गया। इस संगोष्ठी में शिक्षा एवं शिक्षक द्वारा रूढ़ित विचारों से उठकर बिना लैंगिक भेदभाव किये समाज में एवं शिक्षा के क्षेत्र में समानता के लिए किये जाने वाले प्रयासों पर विभिन्न शिक्षाविदों द्वारा चर्चा की गई। संगोष्ठी के उद्घाटन सत्र में राजस्थान विश्वविद्यालय की कुलपति प्रो. अल्पना कटेजा, केशव विद्यापीठ समिति के सचिव ओ.पी. गुप्ता, अतिरिक्त सचिव अशोक गुप्ता, महाविद्यालय प्रबंध समिति अध्यक्ष डॉ. रामकरण शर्मा, उपाध्यक्ष सूर्य नारायण सैनी, प्राचार्य प्रो. रोटा शर्मा, उप प्राचार्य डॉ. सतीश मंगल ने भाग लिया। संगोष्ठी में प्रो. अल्पना कटेजा ने चिंता बताते हुए कहा कि आज 21 वीं सदी में भी लैंगिक विषमता जैसे विषय पर संगोष्ठी के आयोजन की आवश्यकता पड़ रही है। आज के युवा वर्ग की मानसिकता में परिवर्तन कर समाज के आर्थिक एवं तकनीकी विकास के लिए लैंगिक भेदभाव को समाप्त कर लैंगिक समानता की स्थापना करना अत्यन्त आवश्यक है। विषय विशेषज्ञों के रूप में प्रो. मधुशंकर पाठीक, प्रो. रोटा अरोडा, प्रो. सरोज यादव, प्रो. रामनारायण शर्मा, डॉ. प्रमिला दुवे, प्रो. दिनेश चहल, डॉ. संजीव सिंघल, डॉ. बुद्धिप्रकाश गोस्वामी, प्र. बनवारी लाल जैन, डॉ. कमलेश मीणा, डॉ. आर. के शर्मा, डॉ. मुकेश मीणा, डॉ. मोनु सिंह गुर्जर आदि ने इस संगोष्ठी में इस समस्या पर अपने विचार प्रस्तुत कर समस्या का समाधान ढूँढने का प्रयास किया।

## युवक ने छात्र को सरराह डंडे से पीटा

जयपुर। चित्रकूट इलाके में एक प्राइवेट स्कूल के स्टूडेंट को बेहमी से डंडे से पीटने का मामला सामने आया है। दरअसल, स्कूल में पढ़ने वाले स्टूडेंट्स के बीच आपस में झगड़ा हो गया था। एक स्टूडेंट की तरफ से आए युवक ने डंडे से दूसरे पर हमला कर दिया। मामले में चित्रकूट थाना पुलिस ने स्टूडेंट्स और दूसरे व्यक्ति के खिलाफ रिपोर्ट दर्ज कर शूटर्स कर दी है। पुलिस ने बताया कि स्कूलवालों का कहना है कि तीनों स्टूडेंट्स 12वीं क्लास में पढ़ते हैं। गत 26 अप्रैल को स्कूल की छुट्टी के बाद किसी बात को लेकर तीनों में झगड़ा हो गया। चित्रकूट स्टेडियम के पास झगड़ा बढ़ने पर रोड पर दो क्लासमेट एकटने लग गए थे। मौके पर मौजूद लोगों के बीचबचाव करने के दौरान एक युवक झगड़े में कूद गया। युवक ने डंडे से एक स्टूडेंट को जमकर पीटा, वहां मौजूद लोगों ने समझाझर कर उसे रोका। झगड़े के दौरान लोगों ने वीडियो बना लिया। वीडियो सामने आने के बाद भी स्कूल प्रशासन के शिकायत नहीं देने पर पुलिस ने अपनी ओर से एफआईआर दर्ज की है। जांच करने पर जयश्री पेडीवाल स्कूल प्रशासन की ओर से लेटर पुलिस को दिया गया।

## ब्राह्मण रत्न सम्मान समारोह 12 मई को

जयपुर। भगवान परशुराम जन्मोत्सव समारोह के तहत सर्व ब्राह्मण महासभा द्वारा आयोजित "ब्राह्मण रत्न" सम्मान समारोह 12 मई को आयोजित किया जायेगा। सर्व ब्राह्मण महासभा के राष्ट्रीय उपाध्यक्ष दिनेश शर्मा ने बताया कि प्रदेश की लम्बे प्रतिष्ठित प्रतिभायें जिन्होंने क्षेत्र विशेष में उल्लेखनीय कार्य किया है। जिनके कारण राजस्थान की एक पहचान है। ऐसी प्रतिभाओं को "ब्राह्मण रत्न" के अलंकरण से विभूषित किया जायेगा। इसमें साहित्य, कला, समाज सेवा, पुलिस सेवा, प्रशासनिक सेवा, पत्रकारिता, चिकित्सा सहित विभिन्न क्षेत्रों की प्रतिभाओं द्वारा की गई उपलब्धियों के लिये ये सम्मान दिया जायेगा।

## 71 लाख की लूट मामले में एक और बदमाश गिरफ्तार

सीकर के ग्राम विकास अधिकारी से गत दिनों हुई 71 लाख की लूट के मामले में पुलिस अब तक 7 बदमाशों को गिरफ्तार कर चुकी

जयपुर। मुहाना थाना पुलिस ने 23 अप्रैल की शाम को सीकर के ग्राम विकास अधिकारी देवेन्द्र जांगिड से 71 लाख रुपये की लूट मामले में फरार चल रहे पन्चीस हजार रुपये के इनामी आरोपी को गिरफ्तार किया है। इस मामले में पुलिस ने पूर्व में सात आरोपियों को गिरफ्तार कर चुकी है। फिलहाल आरोपी से पृष्ठताछ की जा रही है। पुलिस उपायुक्त जयपुर दक्षिण दिगंत आनंद ने बताया कि मुहाना थाना पुलिस ने 23 अप्रैल को शाम को सीकर के ग्राम विकास अधिकारी देवेन्द्र जांगिड से 71 लाख रुपये की लूट मामले में फरार पन्चीस हजार रुपये के इनामी आरोपी बिसाल ठाकं को गिरफ्तार किया है। गौरतलब है कि 71 लाख लूट



मामले में मुख्य आरोपी धावास निवासी रवि पंडित, मुकेश सामोता और दूदू निवासी सुरेंद्र देवलिवा, रामसिंह गौरा निवासी पंचेवर जिला ठाकं सहित लूटी गई रकम को टिकने लगाने में मुंगथला दूदू निवासी गोपाल जाट, सुरेंद्र और ब्रह्मनारायण को गिरफ्तार किया था।